

- ೧೦) ೧೯೭೯-೮೦ನೇ ಸಾಲಿನ ವಾರ್ಷಿಕ ಸರ್ವಸದಸ್ಯರ ಸಭೆಯನ್ನು ಈ ನಿಗದಿತ ವೇಳೆಯನ್ನು ಮೀರಿದ ನಂತರ ಅನುಮತಿ ಇಲ್ಲದೆ ನಡೆಸಿರುವುದು.
- ೧೧) ಸಂಘದ ಸದಸ್ಯರಾದ ರೈತಾಪಿ ವರ್ಗದವರಿಗೆ ಅತ್ಯವಶ್ಯಕವಾದ ಸಾಲ ಸೌಲಭ್ಯಗಳನ್ನು ಮತ್ತು ಸರಬರಾಜುಗಳನ್ನು ಪೂರೈಸಲು ವಿಫಲರಾಗಿರುವುದು.
- ೧೨) ಸಂಘದ ಕಾರ್ಯದರ್ಶಿಯು ಸಂಘದ ಕೇಂದ್ರ ಕಾರ್ಯ ಸ್ಥಾನದಲ್ಲಿ ವಾಸವಾಗಿಲ್ಲದಿದ್ದರೂ ಆತನ ಮೇಲೆ ಶಿಸ್ತಿನ ಕ್ರಮ ಜರುಗಿಸದೇ ಇರುವುದು.
- ೧೩) ಸಹಕಾರ ಸಂಘಗಳ ಕಾನೂನಿಗೆ ಅನುಸಾರವಾಗಿ ರಚಿತವಾಗಿರುವ ನಿಯಮಾವಳಿಗಳ ೧೭ನೇ ನಿಯಮದ ಪ್ರಕಾರ ಸಂಘದ ಸಿಬ್ಬಂದಿ ವರ್ಗ ಮತ್ತು ಅವರ ವೇತನ ಶ್ರೇಣಿಗಳನ್ನು ಒಪ್ಪಿಸಿ ಅನುಮೋದನೆ ಪಡೆಯಲು ತಪ್ಪಿರುವುದು.
- ೧೪) ಈ ಮೇಲಿನ ಲೋಪದೋಷಗಳ ಮೇಲೆ ತಿಳುವಳಿಕೆ ನೋಟೀಸನ್ನು ಕೊಟ್ಟು ಸಹಕಾರ ಸಂಘಗಳ ಕಾನೂನು ಕಲಂ ೩೦ (೧)ರ ಪ್ರಕಾರ ಆಡಳಿತ ಮಂಡಳಿಯನ್ನು ರದ್ದುಪಡಿಸಿ ಅದರ ಸ್ಥಾನದಲ್ಲಿ ಆಡಳಿತಾಧಿಕಾರಿಯನ್ನು ಏಕೆ ನೇಮಿಸಬಾರದೆಂದು ಕೇಳಲಾಗಿದ್ದಿತು. ನಂತರ ಆಡಳಿತ ಸಮಿತಿಯು ಕಾರ್ಯ ತತ್ವರತೆಯನ್ನು ನಿಯೋಜಿಸಿಕೊಂಡು ತಪ್ಪುಗಳನ್ನು ತಿದ್ದಿಕೊಳ್ಳುವ ದಿಶೆಯಲ್ಲಿ ಕಾರ್ಯಾನ್ವಯವಾಗುವ ಸಂಭವವು ಕಂಡುಬಂದಿತು. ಆಗಿನ ಆಡಳಿತ ಸಮಿತಿಯು ಅವಧಿಯು ಮುಗಿದು ಚುನಾವಣೆ ನಡೆದು ಹೊಸ ಸಮಿತಿಯು ರಚನೆಯಾಗಿರುತ್ತದೆ. ಈಗಿನ ಸಮಿತಿಯನ್ನು ರದ್ದುಗೊಳಿಸುವ ಪ್ರಮೇಯ ಕಂಡು ಬರುತ್ತಿಲ್ಲ.

ಶ್ರೀ ಕೆ. ಜಿ. ಶ್ರೀನಿವಾಸ ಮೂರ್ತಿ.—ಅಧ್ಯಕ್ಷರೇ, ಈ ಪ್ರಶ್ನೆಯನ್ನು ನಾನು ಹಾಕಿದಾಗ, ಹಿಂದೆ ಇದ್ದ ಅಧ್ಯಕ್ಷರ ಮೇಲೆ ಗುರುತರವಾದ ಆಪಾದನೆ ಮಾಡಿದ್ದೇನೆ. ಅದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳು ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆ. ಜನರಿಗೆ ಒಳ್ಳೆಯದು ಮಾಡುತ್ತೇವೆ, ಅವ್ಯವಹಾರಗಳ ಬಗ್ಗೆ ತೀವ್ರವಾದ ಮಾಡುತ್ತೇವೆ ಎಂದು ಹೇಳಿದರು. ಆದರೆ ಪ್ರಕಾರ ನಾವು ಅಲ್ಲಿನ ಜನರನ್ನು ಸಂಘಟನೆ ಮಾಡಿ, ಒಂದು ಸಮಿತಿ ಸ್ಥಾಪಿಸಿ ಸಂಬಂಧಪಟ್ಟ ಇಲಾಖೆಯವರ ಮುಂದೆ ದೂರುಗಳನ್ನು ಇಟ್ಟೆವು. ಆ ಬಗ್ಗೆ ರಾಮನಗರ ಸಬ್ ಡಿವಿಜನ್ ಅಸಿಸ್ಟೆಂಟ್ ಕಮಿಷನರವರ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳಬೇಕೆಂದು ಅವರನ್ನು ನೇಮಿಸಲಾಯಿತು. ಆದರೆ ಅವರು ಇದುವರೆವಿಗೂ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ. ಸಹಕಾರಿ ಇಲಾಖೆಯವರೂ ಕ್ರಮ ತೆಗೆದುಕೊಂಡಿಲ್ಲ. ಅಲ್ಲಿ ತಪ್ಪು ಮಾಡಿರುವವರಿಗೆ ಶಿಕ್ಷೆ ಆಗಿಲ್ಲ. ಹಿಂದೆ ತಪ್ಪು ಮಾಡಿದವರ ಮೇಲೆ ಸರ್ಕಾರ ತನಿಖೆ ಮಾಡಿ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆಯೇ ?

ಶ್ರೀ ಆರ್.ಎಲ್. ಜಾಲಪ್ಪ.—ಆ ಸಂಘವನ್ನು ಪರಿಶೀಲಿಸಿದಾಗ ಯಾವ ರೀತಿಯ ಗುರುತರವಾದ ಆಪಾದನೆಗಳೂ ಕಾಣಿಸಲಿಲ್ಲ. ಅಲ್ಲಿ ಯಾವುದೇ ರೀತಿಯ ದುರ್ವ್ಯವಹಾರ ಆಗಿರುವ ಬಗ್ಗೆ ಗಮನಕ್ಕೆ ಬಂದಿಲ್ಲ. ಈಗ ಅದು ಹೋಗಿ ಹೊಸ ಸಮಿತಿ ಬಂದಿದೆ. ಕಾದು ನೋಡೋಣ.

ಶ್ರೀ ಕೆ. ಜಿ. ಶ್ರೀನಿವಾಸ ಮೂರ್ತಿ.—ತಪ್ಪಿತಸ್ಥರ ಮೇಲೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಆರ್.ಎಲ್. ಜಾಲಪ್ಪ.—ಈ ಬಗ್ಗೆ ಹೊಸ ಆಡಳಿತ ಮಂಡಳಿಯವರಿಗೆ ಹೇಳಿದ್ದೇವೆ. ಅವರು ಕ್ರಮ ಕೈಗೊಳ್ಳದೇ ಇದ್ದರೆ ನಾವು ಖಂಡಿತಾ ಕ್ರಮ ತೆಗೆದುಕೊಳ್ಳುತ್ತೇವೆ.

ಮೈಸೂರು ನಗರಾಭಿವೃದ್ಧಿ ಮಂಡಳಿಯ ಟಿ. ಕೆ. ಬಡಾವಣೆ ಮನೆಗಳ ಬಗ್ಗೆ,

೩೦೪. ಶ್ರೀ ಹೆಚ್. ಗಂಗಾಧರನ್ (ಕೃಷ್ಣ ರಾಜಸಾಗರ) —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರಿ ಸಚಿವರು ದಯವಿಟ್ಟು ಉತ್ತರಿಸುವರೇ ?

(ಎ) ನಗರಾಭಿವೃದ್ಧಿಯು ಈ ಡಬ್ಲ್ಯು.ಎಸ್.ಎಲ್.ಐ.ಜಿ., ಎಂ.ಐ.ಜಿ. ಮತ್ತು ಎಚ್.ಐ.ಜಿ. ಮನೆಗಳನ್ನು ಕಟ್ಟಿದೆಯೋ, ಹಾಗಾದರೆ ಪ್ರತಿ ಗುಂಪಿನಲ್ಲಿ ಕಟ್ಟಿದ ಮನೆಗಳು ಎಷ್ಟು ?

(ಬಿ) ಮೇಲ್ಕಂಡ ಮನೆಗಳಿಗೆ ಅರ್ಜಿ ಸಲ್ಲಿಸುವಾಗ ಗೊತ್ತು ಪಡಿಸಿದ ದರ ಎಷ್ಟು ? ಹಾಗೂ ಮನೆಗಳನ್ನು ಕಟ್ಟಿ ಹಂಚಿದ ನಂತರ ಗೊತ್ತುಪಡಿಸಿದ ಬೆಲೆ ಎಷ್ಟು ?

(ಸಿ) ಅವರ ಮನೆಗಳಿಗೆ ಮೂಲ ಅವಶ್ಯಕಗಳು (ಅನುಕೂಲತೆಗಳು) ಕೊಡಲ್ಪಟ್ಟಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೋ ? (ರಸ್ತೆ, ಒಳಚರಂಡಿ ಮತ್ತು ನೀರಿನ ಅನುಕೂಲತೆಗಳು)

ಶ್ರೀ ಎಂ. ಚಂದ್ರಶೇಖರ್.—(ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರಿ ಸಚಿವರು).—

(ಎ) ಹೌದು.

ಈಡಬ್ಲ್ಯುಎಸ್	...	20೬
ಎಲ್‌ಐಜಿ	...	೨೯೮
ಎಂಐಜಿ	...	೭೪
ಒಟ್ಟು	...	೧೦೭೮

(ಬಿ) (೧) ಅರ್ಜಿ ಸಲ್ಲಿಸುವಾಗ ದರ. —

		ರೂ.
ಈಡಬ್ಲ್ಯುಎಸ್ ಮನೆಗಳಿಗೆ		
ಪ್ರತಿಯೊಂದಕ್ಕೆ	...	೮,೦೦೦
ಎಲ್‌ಐಜಿ	...	೧೮,೦೦೦
ಎಂಐಜಿ	...	೪೨,೦೦೦

(೨) ಹಂಚಿದ ಸದರಿ ಮನೆಗಳ ಕಟ್ಟಡವನ್ನು ಪೂರ್ತಿಗೊಳಿಸಿದ ನಂತರ ಗೊತ್ತು

ಪಡಿಸಿದ ಮೌಲ್ಯ. —

		ರೂ.
ಈಡಬ್ಲ್ಯುಎಸ್ ಮನೆಗಳಿಗೆ	...	೧೩,೪೦೦
ಪ್ರತಿಯೊಂದಕ್ಕೆ		
ಎಲ್‌ಐಜಿ	...	೩೧,೨೦೦
ಎಂಐಜಿ	...	೭೪,೬೦೦

(ಸಿ) ನೀರು ಸರಬರಾಜು ಪಂಚತ್ತಿ ಒಳಚರಂಡಿಗಳನ್ನು ಒದಗಿಸಲಾಗಿದೆ. ಜಯನಗರ ಮತ್ತು ಗಂಗೇಗ್ರಾ ಬಡಾವಣೆಯ ಕೆಲವು ಭಾಗಗಳಲ್ಲಿ ಅಡ್ಡ ಚರಂಡಿ ಮತ್ತು ಜಿಲ್ಲೆ ರಸ್ತೆಗಳನ್ನು ಮಾಡ ಬೇಕಾಗಿರುತ್ತದೆ.

ಶ್ರೀ ಎಚ್. ಗಂಗಾಧರನ್.—ಅಧ್ಯಕ್ಷರೇ ಇಲ್ಲಿ ಅರ್ಜಿ ಸಲ್ಲಿಸುವಾಗ ಇದ್ದುದರಕ್ಕಿಂತಲೂ ಮನೆ ಗಳನ್ನು ಕಟ್ಟಿ ಪೂರ್ತಿಗೊಳಿಸಿದ ಮೇಲೆ ಗೊತ್ತುಪಡಿಸಿರುವ ಮೌಲ್ಯ ಸುಮಾರು ೯೦ ರಿಂದ ೯೮ ಪರ್‌ಸೆಂಟ್ ಜಾಸ್ತಿಯಾಗಿದೆ. ಆ ದಿನ ಅರ್ಜಿ ಸಲ್ಲಿಸುವಾಗ ಏನು ಮನೆಗಳ ಬಗ್ಗೆ ಎಸ್ಪಿ‌ಮೇಟ್ ಮಾಡ ಲಾಗಿತ್ತು ಅದರಲ್ಲಿ ಏನಾದರೂ ಬದಲಾವಣೆ ಆಗಿದೆಯೋ ? ಮೊದಲ ಅನಂತರ ಅರ್ಜಿ ಪಡೆಯುವಾಗ ಈ ರೀತಿ ಹಣದಲ್ಲಿ ಇಷ್ಟು ಹೆಚ್ಚು ಆಗಬಹುದೆಂದು ತಿಳಿಸಿದ್ದೀರಾ ? ಆ ಬಗ್ಗೆ ಏನಾದರೂ ಕಂಡೀಷನ್ ಹಾಕಿದ್ದೀರಾ ? ಇಷ್ಟು ಹಣ ಹೆಚ್ಚು ಆಗುವುದಕ್ಕೆ ಕಾರಣ ಏನು ?

**ಶ್ರೀ ಎಂ. ಚಂದ್ರಶೇಖರ್.**—ಇದರ ಅಂದಾಜು ಅಗಿದ್ದು ೧೯೭೭-೭೮ ರಲ್ಲಿ ಇದಕ್ಕೆ ಸರ್ಕಾರ ೧೯೭೯ರಲ್ಲಿ ಮಂಜೂರಾತಿ ನೀಡಿ ಲೋಕೋಪಯೋಗಿ ಇಲಾಖೆಗೆ ವಹಿಸಲಾಯಿತು. ೧೯೮೦-೮೨ ಹಾಗೂ ೧೯೮೨-೮೩ ರಲ್ಲಿ ಇದು ಪೂರ್ಣಗೊಂಡಿದೆ. ೫ ವರ್ಷಗಳ ಅಂತರದಲ್ಲಿ ಬೆಲೆಗಳು ಹೆಚ್ಚು ಆಗಿರುವ ಪ್ರಯುಕ್ತ ಇದು ಕೂಡ ಇಷ್ಟು ಹೆಚ್ಚಾಗಿದೆ ಎಂಬುದು ಗೊತ್ತಾಗುತ್ತದೆ.

**ಶ್ರೀ ಎಚ್. ಗಂಗಾಧರನ್.**—ಇದರಲ್ಲಿ ಪ್ಲಾನ್ ಏನೂ ಬದಲಾವಣೆ ಅಗಿಲ್ಲ. ಅದು ಅಷ್ಟೇ ಇದೆ. ಲೋಕೋಪಯೋಗಿ ಇಲಾಖೆಯವರು ಕಟ್ಟಡವನ್ನು ಕಟ್ಟಲು ೫ ವರ್ಷ ಏಳುಬ ಏಕೆ ಮಾಡಿದರು ? ನೀವು ಹುಡ್ಕೋದಿಂದ ಸಾಲ ತಂದು ಬಡ್ಡಿಗೆ ಕಟ್ಟುತ್ತೀರಿ. ಇದಕ್ಕೆ ಯಾರನ್ನು ಹೊಣೆ ಮಾಡುತ್ತೀರಿ? ಅಲ್ಲಿ ಕಟ್ಟಡ ಕಟ್ಟಿದ್ದಾರೆ. ಅದರ ಒಳಚರಂಡಿ ವ್ಯವಸ್ಥೆ ಸರಿಯಾಗಿಲ್ಲ. ಮನೆಗಳನ್ನು ತಗ್ಗು ಪ್ರದೇಶದಲ್ಲಿ ಕಟ್ಟಿರುವುದರಿಂದ ರಸ್ತೆಯ ಕೊಳಚೆ ನೀರಲ್ಲಾ ಮನೆಯೊಳಕ್ಕೆ ನುಗ್ಗುತ್ತಿದೆ. ಇಲ್ಲಿ ಕೆರೆ ಅಂಗಳದಲ್ಲಿ ಮನೆಗಳನ್ನು ಕಟ್ಟಿರುವ ಭೂಮಿ ಕೂಡ ಏರು ಪೇರು ಇದೆ. ಹಾಗೂ ಈ ಮನೆಗಳು ವಾಸಕ್ಕೆ ಆಯೋಗ್ಯವಾಗಿವೆ. ಹಾಗೂ ಇವು ಬಿದ್ದು ಹೋಗುವ ಸ್ಥಿತಿಯಲ್ಲಿ ಇವೆ. ಲೇಔಟ್ ಮಾಡದೇ ಇವನ್ನು ಕಟ್ಟಿದ್ದು ಏಕೆ ? ಈ ಬಗ್ಗೆ ಶೀಘ್ರ ಕ್ರಮ ತೆಗೆದುಕೊಳ್ಳುತ್ತೀರಾ ?

**ಶ್ರೀ ಎಂ. ಚಂದ್ರಶೇಖರ್.**—ಅಧ್ಯಕ್ಷರೇ. ಅಲ್ಲಿ ಮನೆ ಕಟ್ಟಿರುವ ಪ್ರದೇಶ ತಗ್ಗಿನಲ್ಲಿದೆ. ಭೂಮಿ ಮಟ್ಟಕ್ಕಿಂತ ಪಾಯವನ್ನು ಸ್ವಲ್ಪ ಮೇಲ್ಮಟ್ಟಕ್ಕೆ ಹಾಕಬೇಕಾಗಿತ್ತು. ಈ ಕಟ್ಟಡ ಹಳ್ಳದಲ್ಲಿ ಇದ್ದು ಜಾಗು ಪ್ರದೇಶದಲ್ಲಿರುವುದನ್ನು ನಾನು ನೋಡಿದ್ದೇನೆ. ಇದು ೫ ವರ್ಷದ ಹಿಂದಿನ ಕೆಲಸವಾಗಿರುತ್ತದೆ. ಮುಂದೆ ಈ ಪ್ರದೇಶದಲ್ಲಿ ಏನಾದರೂ ಕಾಮಗಾರಿ ಕೆಲಸ ಆಗಬೇಕಾಗಿದ್ದರೆ ಆ ಬಗ್ಗೆ ಅಲ್ಲಿನ ವಿಶ್ವಸ್ತ ಮಂಡಲಿಯವರು ನೋಡಿಕೊಳ್ಳುತ್ತಾರೆ. ಇಷ್ಟಲ್ಲದೇ ಮತ್ತೇನೂ ನಾನು ಹೇಳುವುದಕ್ಕೆ ಸಾಧ್ಯವಿಲ್ಲ.

ಬಂಟಿವಾಳ ತಾಲ್ಲೂಕಿನ ಕಾರೋಪಾಡಿ ವ್ಯವಸಾಯ ಸೇವಾ ಸಹಕಾರ

ಸಂಘದಲ್ಲಿ ಅವ್ಯವಹಾರದ ಬಗ್ಗೆ.

**೨೨೮. ಶ್ರೀ ಕೆ. ರುಕ್ಮಿಣಿ ಪೂಜಾರಿ (ವಿಠಲ್).**—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಹಕಾರ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಬಂಟಿವಾಳ ತಾಲ್ಲೂಕಿನ ಕಾರೋಪಾಡಿ ವ್ಯವಸಾಯ ಸೇವಾ ಸಹಕಾರ ಸಂಘದಲ್ಲಿ ಹಣ ದುರುಪಯೋಗ, ಬ್ರಷ್ಟಾಚಾರ ನಡೆದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ,

(ಆ) ದುರುಪಯೋಗವಾಗಿರುವ ಒಟ್ಟು ಹಣ ಎಷ್ಟು ಮತ್ತು ಇದಕ್ಕೆ ಜವಾಬ್ದಾರರು ಯಾರು ?

(ಇ) ತಪ್ಪಿತಸ್ತರ ಮೇಲೆ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

**ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).**—

(ಅ) ಬಂದಿದೆ.

(ಆ) ರೂ. ೩,೦೯,೫೫೫—೧೨ ಪೈ. ಈ ಕೆಳಕಂಡವರು ಜವಾಬ್ದಾರರಾಗಿದ್ದಾರೆ.

೧. ಶ್ರೀ ಪಿ. ನಾರಾಯಣ ಭಟ್ ಮಾಡಿ ಕಾರ್ಯದರ್ಶಿ.

೨. ಶ್ರೀ ರಾಮಣ್ಣ ಶೆಟ್ಟಿ ಮತ್ತು ಶ್ರೀ ಉಸ್ತಾನ ಮಾರಾಟ ಗುಮಾಸ್ತರು.

ಇ) ೧. ಮಾಡಿ ಕಾರ್ಯದರ್ಶಿ ಹಾಗೂ ಇಬ್ಬರು ಮಾರಾಟ ಗುಮಾಸ್ತರ ಮೇಲೆ ಕ್ರಿಮಿನಲ್ ಮೊಕದ್ದಮೆಯನ್ನು ದಾಖಲು ಮಾಡಿದೆ.

೨. ಸಂಘದ ಅಧ್ಯಕ್ಷ ಶ್ರೀ ಹೆಚ್. ಶಂಕನಾರಾಯಣ ಭಟ್ ಇವರನ್ನು ಅಡಳಿತ ಮಂಡಳಿಯ ಸದಸ್ಯತ್ವದಿಂದ ಅನರ್ಹತೆಗೊಳಿಸಲಾಗಿದೆ.

೩. ದುರುಪಯೋಗವಾಗಿರುವ ಹಣದ ಮಸೂರಾತಿ ಸಹಕಾರಿ ಕಾಯಿದೆ ಕಲಂ ೭೯ ಮತ್ತು ೭೦ ರೀತಿಯ ಕ್ರಮವನ್ನು ಜರಗಿಸಲಾಗಿದೆ.